



सत्यमेव जयते

The Gujarat Government Gazette

PUBLISHED BY AUTHORITY

Vol. LXIV]

THURSDAY, JULY 13, 2023 / ASHADHA 22, 1945

[No. 28

Separate paging is given to this Part in order that it may be filed as a Separate Compilation.

PART IX

Gujarati translation of Bills, Acts and Notifications other than
those published in other parts

વૈધાનિક અને સંસદીય બાબતોનો વિભાગ

સચિવાલય, ગાંધીનગર, ૨૬મી જૂન, ૨૦૨૩

ગુજરાત ગેઝેટમાં અંગ્રેજીમાં પ્રસિદ્ધ થયેલા ગુજરાત સરકારના ગૃહ વિભાગના તારીખ: ૧૭મી મે, ૨૦૨૩ના સરકારી જાહેરનામા
ક્રમાંક: જાએચજી/૮૪/૨૦૨૩/એચજીડી/૧૦૨૦૦૩/૩૬૮૪(૧૨)/એફ. નો ગુજરાતી અનુવાદ આથી સર્વ લોકોની જાણ સારુ પ્રસિદ્ધ કર્યો છે.

વી. એન. શેખ,

સરકારના નાયબ સચિવ.

NOTIFICATION

Regarding

Amendment to the Havaladar Instructor, Class-III, Home Guards Organisation, Recruitment Rules, 2008.

હવાલદાર ઇન્સ્ટ્રક્ટર (પ્રશિક્ષક), વર્ગ ૩, હોમ ગાર્ડ ઓર્ગેનાઇઝેશન (ગૃહ રક્ષક દળ) ભરતી નિયમો, ૨૦૦૮ સુધારવા સંબંધી

જાહેરનામું

ગૃહ વિભાગ

સચિવાલય, ગાંધીનગર, ૧૭મી મે, ૨૦૨૩

ગુજરાત હોમગાર્ડ અધિનિયમ, ૧૯૪૭.

ક્રમાંક: જીએચજી/ ૮૪/ ૨૦૨૩/ એચજીડી/ ૧૦૨૦૦૩/ ૩૬૮૪ (૧૨)/ એફ:- ગુજરાત હોમ ગાર્ડ અધિનિયમ, ૧૯૪૭ (સન ૧૯૪૭ના મુંબઈના ઉજા)ની કલમ કલમ ૮ના ખંડ (ગા)થી મળેલી સત્તાની રૂએ, ગુજરાત સરકાર, આથી, હવાલદાર ઇન્સ્ટ્રક્ટર (પ્રશિક્ષક), વર્ગ ૩, હોમ ગાર્ડ ઓર્ગેનાઇઝેશન (ગૃહ રક્ષક દળ) ભરતી નિયમો, ૨૦૦૮ વધુ સુધારવા નીચેના નિયમો કરે છે:-

૧. આ નિયમો હવાલદાર ઇન્સ્ટ્રક્ટર (પ્રશિક્ષક), વર્ગ ૩, હોમ ગાર્ડ ઓર્ગેનાઇઝેશન (ગૃહ રક્ષક દળ) ભરતી (સુધારા) નિયમો, ૨૦૨૩ કહેવાશે.
૨. હવાલદાર ઇન્સ્ટ્રક્ટર (પ્રશિક્ષક), વર્ગ ૩, હોમ ગાર્ડ ઓર્ગેનાઇઝેશન (ગૃહ રક્ષક દળ) ભરતી નિયમો, ૨૦૦૮ માં, પરિશિષ્ટ-‘ક’ માં, પરિચ્છેદ -૧) ખ-ને બદલે, નીચેનો પરિચ્છેદ મૂકવો:-

“(૧)-(ખ) તમામ સ્ત્રી ઉમેદવારો, નીચે મુજબ નિર્દિષ્ટ કરેલ વ્યક્તિઓના વિવિધ વર્ગના ધોરણો મુજબ શારીરિક રીતે યોગ્ય હોવા જોઈએ:-

વર્ગ	ઊંચાઈ	વજન
ગોરખા/ઉત્તર પૂર્વ અને પશ્ચિમ ભારતની અન્ય પહાડી જાતિઓ.	૧૫૬ સેન્ટિમીટર	૫૦ કિલોગ્રામ
મૂળ ગુજરાતની અનુસૂચિત આદિજાતિ	૧૫૬ સેન્ટિમીટર	૫૦ કિલોગ્રામ
અન્ય ઉમેદવારો	૧૫૮ સેન્ટિમીટર	૫૦ કિલોગ્રામ”.

ગુજરાતના રાજ્યપાલશ્રીના હુકમથી અને તેમના નામે,

સહિ/- અવાચ્ય,

સરકારના ઉપસચિવ.

વૈધાનિક અને સંસદીય બાબતોનો વિભાગ

સચિવાલય, ગાંધીનગર, ૪થી જુલાઈ, ૨૦૨૩

ગુજરાત ગેઝેટમાં અંગ્રેજીમાં પ્રસિદ્ધ થયેલા ગુજરાત સરકારના ગૃહ વિભાગના તારીખ: ૨૩મી જૂન, ૨૦૨૩ના સરકારી જાહેરનામા

ક્રમાંક: જીજી/૧૦૪/૨૦૨૩/એસબી.૫/ઓએસએ/૧૦૨૦૨૨/૬૯:- નો ગુજરાતી અનુવાદ આથી સર્વ લોકોની જાણ સારુ પ્રસિદ્ધ કર્યો છે.

વી. એન. શેખ,

સરકારના નાયબ સચિવ.

NOTIFICATION

Under

The Official Secrets Act, 1923

સરકારી ગુપ્ત બાબત અધિનિયમ, ૧૯૨૩ હેઠળ

જાહેરનામું

ગૃહ વિભાગ

સચિવાલય, ગાંધીનગર, ૨૩મી જૂન, ૨૦૨૩

સરકારી ગુપ્ત બાબત અધિનિયમ, ૧૯૨૩.

ક્રમાંક: જીજી/૧૦૪/૨૦૨૩/એસબી.પી/ઓએસએ/૧૦૨૦૨૨/૬૯:- ગુજરાત સરકારનો એવો અભિપ્રાય છે કે, આ સાથે જોડેલી અનુસૂચિમાં નિર્દિષ્ટ સ્થળ અંગેની માહિતી અથવા તે સ્થળનો વિનાશ અથવા તેમાં અવરોધ અથવા તેમાંની દખલગીરી દુશ્મનને ઉપયોગી થાય તેમ છે;

તેથી, હવે, ભારત સરકારના ગૃહ મંત્રાલયના તારીખ: ૪થી મે, ૧૯૬૩ના જાહેરનામા ક્રમાંક: ૨૧/૨૦/૬૨/પીઓએલએલ(૧) સાથે વાંચતા, સરકારી ગુપ્ત બાબત અધિનિયમ, ૧૯૨૩ (સન ૧૯૨૩ના ૧૯મા)ની કલમ ૨-ના ખંડ (૮)ના પેટા-ખંડ (ઘ)થી મળેલી સત્તાની રૂએ, ગુજરાત સરકાર, આથી, આ જાહેરનામાની રાજ્યપત્રમાં પ્રસિદ્ધિની તારીખે અને તે તારીખથી અમલમાં આવે તેમ, સદરહુ અધિનિયમના હેતુઓ માટે, અનુસૂચિમાં દર્શાવેલ ૬૬ કેવી આંદરણા સબ-સ્ટેશન, તાલુકો: મોરબી, જિલ્લો: મોરબી-ને 'પ્રતિબંધિત સ્થળ' તરીકે જાહેર કરે છે.

અનુસૂચિ

સરવે નંબર, સ્થળના નામ અને સ્થળની હદોનું વર્ણન

ઈન્સ્ટોલેશનનું નામ	સરનામું	સરવે નંબર અને ક્ષેત્રફળ	પ્રતિબંધિત વિસ્તારની હદો
ગુજરાત એનર્જી ટ્રાન્સમિશન કોર્પોરેશન લિમિટેડ	ગામ: આંદરણા,	સરવે નંબર: ૭૦ પૈકી ૨	પૂર્વે: સરવે નંબર: ૭૦ પૈકી ૧
૬૬ કેવી આંદરણા સબ-સ્ટેશન	તાલુકો: મોરબી,	કુલ વિસ્તાર: ૩૮૫૦ ચોરસ મીટર	પશ્ચિમે: સરવે નંબર: ૭૦ પૈકી ૨
	જિલ્લો: મોરબી	પ્રતિબંધિત વિસ્તાર: ૩૮૫૦ ચોરસ મીટર	ઉત્તરે: સરવે નંબર: ૭૦ પૈકી ૨
			દક્ષિણે: સરવે નંબર: ૭૦ પૈકી ૨

ગુજરાતના રાજ્યપાલશ્રીના હુકમથી અને તેમના નામે,

ખ્યાતિ સખરેલીયા,
સેક્શન અધિકારી.

વૈધાનિક અને સંસદીય બાબતોનો વિભાગ

સચિવાલય, ગાંધીનગર, ૫મી જુલાઈ, ૨૦૨૩

ગુજરાત ગેઝેટમાં અંગ્રેજીમાં પ્રસિદ્ધ થયેલા ગુજરાત સરકારના પંચાયત, ગ્રામ ગૃહનિર્માણ અને ગ્રામ વિકાસ વિભાગના તારીખ: ૫મી જૂન, ૨૦૨૩ના સરકારી જાહેરનામા ક્રમાંક: કેપી/૨૦૨૩નો ૨૫/પીઆરએચઆરડીડી/વીબીએન/ઈ-ફાઈલ/૧૪/૨૦૨૩/૨૧૯૨/ચ - નો ગુજરાતી અનુવાદ આથી સર્વ લોકોની જાણ સારુ પ્રસિદ્ધ કર્યો છે.

વી. એન. શેખ,

સરકારના નાયબ સચિવ.

NOTIFICATION

Under

The Constitution of India

ભારતના સંવિધાન હેઠળ

જાહેરનામું

પંચાયત, ગ્રામ ગૃહનિર્માણ અને ગ્રામ વિકાસ વિભાગ

સચિવાલય, ગાંધીનગર, ૫મી જૂન, ૨૦૨૩

ભારતનું સંવિધાન.

ક્રમાંક: કેપી/૨૦૨૩નો ૨૫/પીઆરએચઆરડીડી/વીબીએન/ઈ-ફાઈલ/૧૪/૨૦૨૩/૨૧૮૨/ચ:- ગુજરાત પંચાયત અધિનિયમ, ૧૯૮૩ (સન ૧૯૮૩ના ગુજરાતના ૧૮મા)ની કલમ ૭ સાથે વાંચતા, ભારતના સંવિધાનના અનુચ્છેદ ૨૪૩ના ખંડ (જ)થી મળેલી સત્તાની રૂએ અને સંબંધિત ગ્રામ પંચાયતો, તાલુકા પંચાયતો અને જિલ્લા પંચાયતો સાથે વિચારવિનિમય કર્યા પછી, ગુજરાત સરકાર, આથી,-

- (૧) અનુસૂચિના કોલમ ૩-માં દર્શાવેલા વિદ્યમાન ગામના સ્થાનિક વિસ્તાર-માંથી, કોલમ ૫-માં દર્શાવેલો સ્થાનિક વિસ્તાર બાકાત કરે છે અને સદરહુ સ્થાનિક વિસ્તારોને બાકાત કર્યા પછી;
- (૨) સદરહુ અનુસૂચિના કોલમ ૭-માં દર્શાવેલા સ્થાનિક વિસ્તારોના બનતા, કોલમ ૬-માં જણાવેલા નવા ગામ નિર્દિષ્ટ કરે છે.

અનુસૂચિ

અનુ-ક્રમાંક.	તાલુકાનું નામ.	વિદ્યમાન ગામનું નામ.	વિદ્યમાન ગામમાં આવરી લીધેલા સ્થાનિક વિસ્તારો.	વિદ્યમાન ગામમાંથી બાકાત કરેલા સ્થાનિક વિસ્તારો.	નવા બનેલા ગામનું નામ.	નવા ગામમાં આવરી લીધેલા વિસ્તારો.
૧	૨	૩	૪	૫	૬	૭
૧	વિરમગામ	વલાણા	૧. વલાણા ૨. ચંદ્રનગર	૧. ચંદ્રનગર	વલાણા ચંદ્રનગર	૧. વલાણા ૧. ચંદ્રનગર

ગુજરાતના રાજ્યપાલશ્રીના હુકમથી અને તેમના નામે,

આર. પી. પટેલ,

સરકારના નાયબ સચિવ.

